

بین المذاہب مکالمہ: چند مشاہدات و تاثرات

[محمد حسین، گزشتہ کئی سالوں سے امن و مکالمہ کے ماہر نصایبات اور ٹریز کے طور پر کام کر رہے ہیں اور مختلف موضوعات پر ایک درجہ سے زائد کتابوں کی تحریر و تدوین کے علاوہ مذہبی ہم آہنگی پر کئی ہزار مذہبی و سماجی قائدین کو تربیت دے چکے ہیں۔]

انفرادی و اجتماعی زندگی کے متعدد محركات کی بنیاد پر انسان اپنی تاریخ کے طول و عرض میں مختلف و متعدد ارتقائی مرحلے سے گزر رہے۔ گزشتہ تین صدیوں کے دوران دنیا کے مختلف ممالک و تہذیبوں میں بیٹھے انسانی معاشرے نے ترقی (یا بسا اوقات تزلیل) کے سینگ میں کئی انقلابات کی صورت میں تیز رفتاری سے طے کیے ہیں۔ اکیسویں صدی میں سائنس اور سماج میں ہوش بر اتریٰ کے نتیجے میں دنیا سکڑ کر ایک عالمی گاؤں کی شکل اختیار کر چکی ہے، ایک ایسا گاؤں جس میں اس کے ایک کونے میں پیش آنے والے حالات پورے گاؤں کو متاثر کر کے رکھ دیتے ہیں۔ اس عالمگیریت کے باعث اقوام عالم متعدد فکری، سیاسی، سماجی، قانونی اور مذہبی چیਜیں جو کہ سامنا کر رہی ہیں۔ ایسے میں ایک طرف انفرادی، گروہی اور ریاستی مفادات نے مختلف اقوام کے اندر ایک تاؤ کی کیفیت پیدا کر لی ہے اور دوسری طرف مختلف نسلی، لسانی، مذہبی اور سماجی و سیاسی تعصبات نے پر امن بقاۓ باہمی کو خطرے سے دوچار کر دیا ہے۔ مفادات اور تعصبات کی چیقلش نے کبھی مذہبی رنگ تو کبھی سیاسی رنگ اور بسا اوقات نسلی رنگ اختیار کرتے ہوئے مختلف اقوام و رنگ نسل کے کروڑوں انسانوں کو لقمه اجل بنا دا رہا ہے۔

شعور اور تجربات کے اس تجھ و شیریں سفر نے انسان کو کبھی مختلف تہذیبوں کے اندر سے کچھ چیزوں کے احیائے نو کی راہ دکھائی ہے تو کبھی فکر و عمل کی نئی راہوں کی تلاش پر اسے لگا دیا ہے۔ دنیا کو درپیش مشکلات کے حل، اور اس میں رہنے والوں کی زندگی میں امن، خوشحالی، توازن اور ترقی کے لیے جن چیزوں پر پھر سے اصرار کیا جانے لگا ہے، ان میں سے ایک دنیا کے مختلف مذاہب کے درمیان مکالے کی ثقافت کا احیاء ہے۔ غلط یا صحیح، موجودہ دنیا میں تنازعات و فسادات کے ایک اہم عنصر کے طور پر مذہب کو کبھی مورد الزام ٹھہرایا جاتا ہے، اور مذہبی تعلیمات و روایات کو کبھی تشدیک

Mhussain514@gmail.com *

ایک اہم سرچشمے کے طور پر پیش کیا جاتا ہے۔ اس پورے پس منظر میں بین المذاہب مکالے کی ثقافت کے احیاء کی بیانیاد اس سوال پر ہے کہ کیا مذاہب کی تعلیمات و اتفاقاً تشدید کا سرچشمہ ہیں یا وہ امن کا سرچشمہ کہلانے کی صلاحیت رکھتی ہیں؟ بہت سے اہل فکر و انش کا خیال یہ ہے کہ مذہب انسان کو تقویم کرتا ہے اور انسانی معاشرے کو فسادات و تقبیبات کی بھینٹ چڑھاتا ہے جبکہ بہت سے ایسے ہیں جو یہ دلائل دیتے ہیں کہ مذہب انسان کو روحانیت اور اخلاقیات کی اعلیٰ اقدار پر متعدد کر سکتا ہے۔ ان کا خیال یہ ہے کہ مذہب میں یہ صلاحیت موجود ہے کہ وہ انسان کو ان فسادات و مسائل سے نجات دل سکے۔ ان کے نزدیک دنیا کے تمام مذاہب میں ایسی تعلیمات موجود ہیں جن میں انسانیت کی بہتری اور فلاح کا سامان موجود ہے۔ سب مذاہب نے انسانوں کے ساتھ بھائی سے پیش آئے، ان کی خدمت کرنے، ضرر سانی سے بچنے اور لوگوں کے لیے آسانیاں پیدا کرنے پر زور دیا ہے۔

عام طور پر جب بھی بین المذاہب مکالے کا نام سامنے آتا ہے تو اس سے طرح طرح کا تاثر لیا جاتا ہے:

- بعض لوگوں کے ذہن میں یہ آتا ہے کہ بین المذاہب مکالے سے مراد یہ ہے کہ مختلف مذاہب کے لوگ اپنے اپنے اعتقادی نقطہ ہائے نظر سے دست بردار ہو کر مذہب کی ایک بالکل نئی تفہیم کے قائل ہو جائیں جس کی بنیاد میں ان کے دینی تعلیمات سے متصادم ہوں۔

- بعض کاغذ شہ ہے کہ بین المذاہب مکالہ شاید مذاہب کے اتحاد کا نام ہے۔

- کچھ ایسے بھی ہیں جو یہ سمجھتے ہیں کہ بین المذاہب مکالمہ سے مراد مذاہب پر سمجھوتہ کرتے ہوئے ان سے مضبوط وابستگی سے دست برداری کا نام ہے اور کم از کم جدت پسند نہیں بنا مقصود ہے۔

- کچھ کا خیال ہے کہ یہ موجودہ مذاہب کو چھوڑ کر ایک نئے مذہب کی بنیاد رکھنے کا نام ہے۔

- بین المذاہب مکالمہ کا نام جب لیا جاتا ہے تو اس سے عام طور پر یہ تاثر بھی لیا جاتا ہے کہ شاید یہ کوئی مغربی ایجاد اے۔

- بعض اسے روایتی مذہبی فکر کے خلاف ابھرتی ہوئی ایک متوازی فکر قرار دیتے ہیں۔

مذکورہ بالاسارے خدشات کے پیچھے کچھ باقیں قابل غور بھی ہیں، خاص طور پر کچھ اداروں، تنظیموں اور ممالک کے اپنے مخصوص اہداف، طرز عمل اور سرگرمیوں نے ایسے شکوہ و شہادت کو مزید توہی کر دیا ہے۔ یعنی حقیقت بھی ملحوظ رہے کہ طاقتوں ممالک اور ریاستی اداروں نے دنیا کے مختلف خطوں میں مذہب کو اپنے سیاسی مقاصد کے لیے مضبوط اور اثر اگیز لبادے کے طور پر استعمال کیا ہے۔ یہ بھی قرین قیاس ہے کہ شاید بعض تنظیموں نے بین المذاہب مکالے کے نام سے کوئی خاص مفہوم کشید کر لیا ہو جس سے تاثر بنتا ہو کہ بین المذاہب مکالمہ سے مراد مذہب پر سمجھوتہ کرتے ہوئے اس سے وابستگی کے عصر کو کم کرنا ہے۔

میری نظر میں بین المذاہب مکالمہ سے مراد سارے مذاہب (جو اس وقت دنیا میں موجود ہیں) کی موجودگی اور ان کے کوئی اعتراف کرنے کا نام ہے۔ موجودگی کے اعتراف کے ساتھ ہر انسان چاہے وہ جس مذہب سے وابستہ ہو، اس کے جیسے اور انسانی قدر و میلت کے بنیادی حق کو تسلیم کرنے اور مختلف مذاہب کے درمیان بُرا امن بنا کے باہمی

کویینی بنانے کی خاطر باہمی رواداری اور احترام کو فروغ دینے کا نام ہے۔

بین المذاہب مکالے کے دو اہم پہلو ہیں۔ پہلا، مذاہب کی تعلیمات (ماخوذ، عقائد، احکامات، مذہبی رسومات، اخلاقی تعلیمات اور تصور کائنات)، اور دوسرا، ان سے وابستہ افراد و اقوام کی بشریات (اطوار، رسوم، تاریخ، حالات و واقعات، وسائل و مسائل)۔ ان دونوں پہلووں کو دیکھنے اور سمجھنے کے بھی و مختلف تناظرات ہیں۔ ایک داخلی تناظر جسے متعلقہ مذہب سے وابستہ اہل علم پیش کرتے ہیں۔ اور دوسرا یہ ورنی تناظر جو ایسے مکالے کے دورانِ دوسرے لوگ اس مذہب یا ان سے وابستہ افراد و اقوام کے بارے میں پیش کرتے ہیں۔ بین المذاہب مکالے کی سرگرمیوں میں بھی دونوں پہلووں کا جائزہ لیا جاتا ہے اور کبھی ایک پہلو ہی زیر نظر ہوتا ہے۔

بین المذاہب مکالے میں دو چیزیں اگر لمحہ ڈالنے کا پہلو کافی کم ہو جاتا ہے؛ ایک دیانت داری یعنی اگر آپ ایسے مکالے میں حصہ لے رہے ہیں تو آپ کو اپنے نقطہ نظر پیش کرنے میں کسی قسم کی شرمندگی محسوس کرنے، معدودت خواہاں رہو یہ اپنا نے اور لیا پوتی کا سہارا لینے کی ضرورت پیش نہیں آئی چاہیے۔ دیانت داری، خود اعتمادی اور شائستگی کا دامن تھامے رکھنا بین المذاہب مکالے کو تقویت بخشتا ہے۔ دوسرا، آپ دوسروں کے اختلافی نقطہ نظر کو سننے کا حوصلہ پیدا کریں اور اس اختلاف کے باوجود اس کے ساتھ اخلاص اور احترام پیشی تعلق قائم رکھنا یہی چیز ہے۔

گزشتہ کئی سالوں کے دوران مختلف اداروں خاص طور پر ادارہ امن و تعلیم، اسلام آباد کے پلیٹ فارم سے مجھے پاکستان بھر میں بین المذاہب قائدین کے ساتھ کام کرنے کا موقع ملا۔ اس دوران طلبہ، اساتذہ، ائمہ و خطباء، ٹریزر کے لیے نصاب تیار کرنے کے علاوہ ان لوگوں کے ساتھ تربیتی پروگرامات اور مشاورتی اجلاسوں اور علمی مذاکروں میں افادہ و استفادہ کرنے کا موقع ملا۔ مختلف ممالک و مذاہب کی عبادات گاہوں، سماجی مرکزاں اور تعلیمی درسگاہوں کا قریب سے مشاہدہ کیا۔ اس کے علاوہ حال ہی میں امریکہ میں ڈریو یونیورسٹی، نیوجرسی اسٹیٹ کے تحت مذہب اور تازعات کے حل کے عنوان سے تین ہفتوں پر مبنی ایک بین الاقوامی بین المذاہب مکالے کے پروگرام میں شرکت کی جہاں دنیا کے مختلف ممالک سے آئے ہوئے شرکاء ان کے نقطے ہائے نظر کو جانے اور مختلف موضوعات پر منتخب ماہرین سے استفادہ کرنے کا موقع ملا۔

گزشتہ کئی سالوں کے تجربات اور مختلف ممالک و مذاہب، ممالک و علاقوں سے تعلق رکھنے والے پانچ ہزار سے زائد مذہبی قائدین سے تربیتی نشتوں، مشاورتی اجلاسوں، علمی مذاکروں، مکالوں اور تعامل کے دوران بارہا محسوس کیا ہے کہ بین المذاہب مکالمہ سے جہاں آپ کو مختلف مذاہب اور ان سے وابستہ افراد کے نقطہ نظر کو سمجھنے کا موقع ملتا ہے، وہیں آپ کو اپنے مذہب کے ساتھ واپسی کو دوسروں کی نظر سے دیکھنے اور سمجھنے کا بھی موقع ملتا ہے۔ نیز ایک چیز بہت صراحت کے ساتھ یہ بھی سامنے آئی ہے کہ بین المذاہب مکالے کی کوششوں کے دوران آپ کو اپنے مذہب کو مختلف افتقی و عمودی تناظرات میں سمجھنے کا موقع میسر آتا ہے۔ اس دوران آپ کو اپنے مذہب سے اپنی وابستگی مستحکم ہوتی ہوئی محسوس ہوتی ہے۔